

د یوحنا رسول درېم خط

پېژندګلو

د یوحنا درېم خط هم د یوحنا دویم خط پوره کوی او د مېلمستیا په حقله نصیحت هم هغه کړې ده چې په دې خط کېنې یو کس ته شابسې ورکړې شوې دې چې ګایوس نومېږي چا چې د رسولانو د تعلیم په مطابق ژوند تېر کړې دې او په خپل کور کېنې یې د دعوت تبلیغ کسانو ته هرکلی وئیلې وو. او هم په دې کتاب کېنې د دیوتروفیس د اصلاح ذکر شوې دې څوک چې د جماعت خودغرضه مشر وو او نه یواځې دا چې هغه د ایماندارانو خدمت نه کولو بلکې د خدای د خلقو او اُستازانو مخالفت یې هم کولو او د هغه کسانو غېټت یې کولو او په هغوی یې زور راوړلو څوک چې د هغه د خیالاتو سره متفق نه وو. په دې کتاب کېنې د دې وضاحت هم کیږي چې غرور به ایمانداران په خپلو کېنې تقسیم کړي، که چېرې ایمانداران د کتاب مقدس په مطابق نه اوسېږي. نو چې د دروغو د تعلیم د دوه چنډې خطرې او په جماعت کېنې د خپل مینځ د بې اتفاقی نه ځان وساتو نو ضرور ده چې ایمانداران دې د نیکی، مینې او عقل نه کار واخلي. د حفظ کولو دپاره ۱:۱۱ آیت ”زما خوږه ملګریه، د بدې پیروی مه کوه بلکې ښه کوه، ښه کار کوونکی د خدای پاک بچی دی او څوک چې بد کارونه کوي هغوی خدای لیدلې نه دې.“

دُعا او سلام

(۱) د مشر د طرف نه، خوږ گايوس ته، د چا سره چې زه د زړه نه مينه کوم. (۲) زما خوږه گايوسه، زه دُعا غواړم چې ته دې داسې روغ جوړ اوسې لکه څنگه چې په روحاني توگه روغ جوړ يې. (۳) کله چې وروڼه راغلل او ما ته يې دا گواهی راکړه چې ته څومره رښتینې ژوند تېروې نو په دې ډېر خوشحاله شوم او چې ته څومره په رښتینې لار روان يې. (۴) د دې نه زیاته خوشحالی ما ته په بل هیڅ څیز کېنې نشته چې کله زه دا واورم چې زما بچی په حقه لار روان دی.

مدد او مخالفت کول

(۵) اے گرانه وروره، ته د وروڼو په خدمت کېنې ډېر وفادار يې، اگر که تا ته هغوی پردی دی. (۶) هغوی دلته د جماعت په وړاندې ستا د ښه ورورولۍ گواهی ورکړه. نو دا به ستا مهرباني وی چې د دوی په سفر کېنې هم هغه شان مدد جاری وساتي د کومې ورورولۍ نه چې خدای پاک رضا وی. (۷) هغوی د عیسی د نوم د خدمت کولو دپاره په سفر ووتل او د بې دینو نه یې هیڅ قسمه مدد حاصل نه کړو. (۸) نو په دې وجه په مونږ لازم دی چې د داسې خلقو مدد وکړو نو چې مونږ د حقیقت په خورولو کېنې د هغوی ملگری شو. (۹) ما جماعت ته څه ولیکل خو دیوترفیس چې د مشرۍ شوق لرونکې دے هغه زمونږ اختیار نه منی. (۱۰) نو که زه درغلم نو هغه کارونه به درته په گوته کړم کوم چې هغه کوی او زمونږ خلاف فضول او بدې خبرې کوی، او لا په دې هم نه صبرېږی بلکې زمونږ وروڼو ته د هر کلی وئیلو نه هم انکار

کوی او څوک چې داسې کوی هغوی هم منع کوی تر دې
 چې د جماعت نه یې هم شړی. (۱۱) زما خوږه ملگریه، د
 بدی پیروی مه کوه بلکې ښه کوه، ښه کار کوونکی د خدای
 پاک بچی دی او څوک چې بد کارونه کوی هغوی خدای
 لیدلې نه دے. (۱۲) د دیمیتريوس دپاره هر څوک ښه گواهی
 ورکوی او دا حقیقت هم دے، مونږ پخپله هم د هغه گواهی
 ورکوو او ته خبر یې چې زمونږ گواهی رښتینې ده.

آخری سلام

(۱۳) ما سره تاسو ته د لیکلو دپاره پیرې خبرې دی خو دا نه
 غواړم چې په قلم او سیاځی یې ولیکم. (۱۴) زما اُمید دے چې
 ډېر زر به تاسو ووينم او مخامخ به د یو بل سره خبرې وکړو.
 (۱۵) په تا دې سلامتی وی. ستاسو ملگری تاسو ته سلام
 وائی، هلته هر یو ملگری ته په نامه سلام ووايه.